

# ماڈیول 10

## ماڈیول کا عمومی جائزہ

- اللہ تعالیٰ کا ایمان والوں سے حکومت کا وعدہ
- نماز، زکوٰۃ اور اطاعت کا حکم
- غلاموں اور بچوں کے اجازت طلب کرنے کا حکم
- بزرگ خواتین کے حجاب کے حکم میں تخفیف
- قریبی رشتہ داروں سے گھریلو تعلقات کی نوعیت
- تنظیمی زندگی کے آداب

## عنوان

• رکوع نمبر 7، 8، 9

• آیت نمبر 54-64





❖ نفاق کو چھوڑ کر خلوص سے اطاعت کرو۔ (قرطبی: 227/6)  
❖ قرآن و سنت کی پیروی کرو





# سورة النور

سیدنا عمر باض بن ساریہ رضی اللہ عنہ سے روایت ہے کہ انہوں نے رسول اللہ ﷺ کو فرماتے ہوئے

سنا ہے کہ

”لوگو! میں تمہیں ایسے روشن دین پر چھوڑے جا رہا ہوں جس کی  
رات بھی دن کی طرح روشن ہے اس سے وہی شخص گریز کرے گا  
جسے ہلاک ہونا ہے۔“

( صحیح کتاب السنۃ الالبانی الجزء الاول رقم الحدیث: 49 )





# سورة النور

سیدنا جابر بن سمرہ رضی اللہ عنہ بیان کرتے ہیں کہ نبی ﷺ نے فرمایا:  
”یہ دین ہمیشہ قائم رہے گا اور مسلمانوں کی ایک جماعت  
اس دین کی حفاظت کے لیے قیامت تک لڑتی رہے  
گی۔“

(صحیح مسلم: 4953)





# سورة النور

سیدنا عبد اللہ بن مسعود رضی اللہ عنہ سے روایت ہے کہ میں نے رسول اللہ ﷺ سے پوچھا کہ سب سے افضل عمل کون سا ہے؟ آپ ﷺ نے فرمایا: ”نماز اپنے وقت پر ادا کرنا“ میں نے عرض کیا: اس کے بعد؟ آپ ﷺ نے فرمایا: ”والدین کے ساتھ نیکی کرنا“ میں نے عرض کیا: پھر اس کے بعد؟ آپ ﷺ نے فرمایا: ”اللہ تعالیٰ کے راستے میں جہاد کرنا“ (سیدنا عبد اللہ بن مسعود رضی اللہ عنہ فرماتے ہیں) کہ میں نے مزید سوال نہیں کیا تا کہ آپ ﷺ کی طبیعت پر بار نہ ہو۔

(صحیح مسلم: 252)



# سورة النور



سیدنا عبد اللہ بن عمر رضی اللہ عنہ سے روایت ہے کہ رسول اللہ ﷺ نے فرمایا

”اسلام کی بنیاد پانچ چیزوں پر قائم کی گئی ہے۔ اول گواہی دینا کہ اللہ تعالیٰ کے سوا کوئی معبود نہیں اور بے شک محمد ﷺ اللہ کے سچے رسول ہیں اور نماز قائم کرنا اور زکوٰۃ ادا کرنا اور حج کرنا اور رمضان کے روزے رکھنا۔“



( صحیح بخاری: 8 )



کافروں سے مراد یہاں سب غیر مسلم ہیں  
کفار مکہ، عرب کے مشرک قبائل، مدینہ کے یہود و منافقین  
یہ سب مل کر اپنی ایرٹی چوٹی کا زور لگالیں  
تب بھی یہ اسلام کی راہ روک نہیں سکتے





# سورة النور

سیدنا ابن عباس رضی اللہ عنہ فرماتے ہیں:  
”اکثر لوگ اس آیت پر ایمان نہیں لائے (یعنی اس پر عمل کرنے سے  
بے پروا ہیں) میں تو اپنی اس چھوٹی سی بیچی کو بھی جو سامنے کھڑی ہے حکم  
دیتا ہوں کہ ان اوقات میں اذن لے کر آیا کرے۔“  
(ابن کثیر، شوکانی)



# سورة النور



سیدنا عطاء بن یسار رضی اللہ عنہ سے روایت ہے کہ ایک آدمی نے نبی ﷺ سے دریافت کیا۔ ”اے اللہ کے رسول ﷺ! کیا میں اپنی ماں کے پاس بھی اجازت لے کر جایا کروں؟ فرمایا: ”ہاں“ اس نے کہا۔ ”میں تو اس کے ساتھ ایک ہی گھر میں رہتا ہوں۔“ فرمایا: ”تب بھی اجازت لے کر جایا کرو۔ ماں کو برہنگی کی حالت میں دیکھنا چاہتے ہو؟“ اس نے جواب دیا۔ ”نہیں۔“ فرمایا: ”تو اجازت لے کر جایا کرو۔“

(شوکانی) (تفسیر اشرف الحواشی: 428/1)





# قواعد ان عورتوں کو کہا جاتا ہے



- ❖ جن کو بڑھاپے کی وجہ سے حیض آنا بند ہو جائے
- ❖ انہیں نکاح کی رغبت اور اولاد کی امید نہ رہی ہو
- ❖ کوئی مرد بھی ان سے نکاح کی رغبت نہ رکھتا ہو
- ❖ یا وہ اتنی بد صورت ہو چکی ہوں کہ کسی کو ان میں رغبت نہ ہو





# سورة النور

قواعد خواتین کے لیے اپنے چہروں کو ظاہر کرنا جائز ہے کیونکہ اب ان کے لیے فتنے کا خوف نہیں۔ ظاہری لباس اور چہرے کے نقاب کی زینت کو لوگوں کو نہ دکھائیں اور نہ زمین پر پاؤں مار کر چلیں کہ ان کی زینت ظاہر ہو کیونکہ عورت کی مجرد زینت خواہ پردے ہی میں کیوں نہ ہو اور خواہ اس میں عدم رغبت ہی کیوں نہ ہو۔ فتنہ کی باعث سے اور دیکھنے والے کو گناہ میں مبتلا کر سکتی ہے۔



(تفسیر سعدی: 2/1842, 1843)



# سورة النور

قواعد عورتیں چادر اور نقاب اتار سکتی ہیں بشرطیکہ سر پر موٹا دوپٹہ اور آرائش دکھانا مقصود نہ ہو۔ سیدہ عائشہ صدیقہ رضی اللہ عنہا سے بناؤ سنگار کے بارے میں پوچھا گیا تو فرمایا عورتو! تم سب کا حال ایک سا ہے۔ اللہ تعالیٰ نے تمہارے لیے آرائش حلال فرمادی ہے لیکن کسی پر ظاہر نہ ہو یعنی غیر مردوں کی نگاہوں میں چھپنے کے لیے نہ ہو۔

(ابن ابی حاتم)





اگر بوڑھی عورتیں بھی پردے میں رہیں  
تو ان کے حق میں اچھا ہے

(مختصر ابن کثیر: 1348/2)





# سورة النور

رسول اللہ صلی علیہ وسلم نے فرمایا

”تم سب مل کر کھانا کھاؤ، اور الگ الگ ہو کر مت کھاؤ،  
اس لیے کہ برکت سب کے ساتھ مل کر کھانے میں ہے۔“

(ابن ماجہ: 3287)





# سورة النور

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

”دو آدمیوں کا کھانا تین آدمیوں کو کفایت کرتا ہے اور تین  
آدمیوں کا کھانا چار آدمیوں کو کفایت کرتا ہے۔“

(صحیح بخاری: 5392)





# سورة النور

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

”جب اللہ تعالیٰ نے سیدنا آدم علیہ السلام کو پیدا فرمایا تو ان سے کہا، جاؤ اور ان فرشتوں کو جو بیٹھے ہوئے ہیں، سلام کرو اور سنو کہ وہ تمہارے سلام کا کیا جواب دیتے ہیں، کیونکہ وہی تمہارا اور تمہاری اولاد کا سلام ہوگا۔ پس سیدنا آدم علیہ السلام نے (جا کر) کہا، ”السلام علیکم“ تو انہوں نے کہا ”السلام علیکم ورحمة اللہ“ پس انہوں نے ”ورحمۃ اللہ“ کا اضافہ کر دیا۔“



( صحیح بخاری: 6227 )

سیدنا ابوداؤد سیدنا عمران بن حصین رضی اللہ عنہ بیان کرتے ہیں کہ ایک آدمی نبی کریم ﷺ کی خدمت میں حاضر ہوا اور اس نے کہا ”السلام علیکم“ آپ ﷺ نے اس کے سلام کا جواب دیا، پھر وہ شخص بیٹھ گیا، تو آپ ﷺ نے فرمایا: ”(اس کے لیے) دس (نیکیاں) ہیں۔“ پھر ایک دوسرا آدمی آیا اور اس نے کہا ”السلام علیکم ورحمۃ اللہ۔“ آپ ﷺ نے اس کے سلام کا جواب دیا، پھر وہ بیٹھ گیا تو آپ ﷺ نے فرمایا: ”(اس کے لیے) بیس (نیکیاں) ہیں۔“ پھر ایک اور آدمی آیا اور اس نے کہا ”السلام علیکم ورحمۃ اللہ وبرکاتہ۔“ آپ ﷺ نے اس کے سلام کا جواب دیا، پس وہ بیٹھ گیا تو آپ ﷺ نے فرمایا: ”(اس کے لیے) تیس (نیکیاں) ہیں۔“

(ابوداؤد: 5195)





# سورة النور

سیدنا ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:  
”تم جنت میں نہیں جاؤ گے، یہاں تک کہ ایمان لاؤ اور تم مومن نہیں  
ہو گے، یہاں تک کہ ایک دوسرے سے محبت کرو، کیا میں تمہیں ایسی چیز نہ  
بتلاؤں کہ جب تم اسے اختیار کرو گے تو آپس میں محبت کرنے لگو گے؟  
(وہ یہ ہے کہ) تم آپس میں سلام کو عام کرو۔“

(صحیح مسلم: 54)





نبی صلی اللہ علیہ وسلم نے فرمایا:  
”جس نے کوئی ایسا کام کیا جو ہمارے طریقے  
کے خلاف ہے وہ رد کر دیا جائے گا۔“

(بخاری، مسلم)

